

ቁጩ አማሮችና የ30ኛው ዓመት በዓላቸው

በወንድሙ መኮንን፣ ሎንደን ኅዳር ፪ሺ፫

አንበጣ

አንዲት ኢትዮጵያዊት ጓደኛዬ አይቀሩ ነገር ግድ ሁኖባት ከ17 ዓመት በኋላ ወደ ኢትዮጵያ ተመልሶ ያገጠማትን አጫውታኝ አስደመመችኝ። ዘመዶቿ መስቀል አደባባይ ወስደዋት ሲያሳዩአት ለትንሽ ደቂቃ በልጅነቷ እየባረቀች ያደገችበትን አካባቢ ስታይ ቆይታ ዓይኗ በአንድ ትልቅ የተሰቀለ አብረቅራቂ የወርቅ ሰአት ላይ አረፈ። በመሆኑ “መጪው ጊዜ ከኢሕአዴግ ጋር ብሩህ ነው” የሚል ተጽፎበታል። ግርም ብሎአት ስትመለከት ቆይታ የሆነ ስዕል አስተውላ ግራ ተጋባች። ድንገት ሳታስበው “በሰዓቱ መሆኑ የተሳለው ዝንብ ነው?” ብላ ስትጠይቅ ወንድሟ ተደናግጦ፣ “የለም! ዝንብ አይደለም! ንብ ነው!” አላት። እሷም ግራ ተጋብታ፣ ስትደነጋገር፣ አንድ በዚያ ያልፍ የነበረ መንግደኛ በንዴትና በፊደል፣ “አይ! ንብ አይደለም! አንበጣ ነው” ብሏቸው መንገዱን ቀጠለ።

ቁጩ አማሮች

እግረመንገዴን ኢትዮጵያ ውስጥ የሚኖሩ ኢትዮጵያውያን የወያኔ አስተዳደር ላይ ያላቸውን ምሬት ያለፍርሀት እንደሚገልጹ ለመነካካት ፈልጎ እንጂ ርዕሴስ “ቁጩ አማሮች” መሆኑን አልዘነጋሁትም። ቁጩ (የውሽት) አማሮች ያልኳቸው እነማን ናቸው? በጠቅላላው ሲታይ ወይ ለሆዳቸው ሲከለፈለፉ በወያኔ ሸረረት ድር ተጠምደው “ብሔረ አማራ ዲሞክራሲያዊ ነቅናቄ” (ብአዴን) በሚባል የወያኔ የዘር ዘንቢል ውስጥ ታጉረው ያረፉ ሆድ አደር አማሮች፣ አለበለዚያም፣ በምንም ዓይነት አንዲት ጠብታ የአማራ ደም እንኳን በደም ሥራቸው የማትዘዋወር፣ ዳሩ ግን አማራ የሚባለውን ‘ዘር’ (ያውም ካለ ነው) ጥምድ አድርገው የሚጠሉ፣ አማራ የሚባል ‘ጎሳ’ እንዳይነሳባቸው በፍራቻ ተጠምደው ለመካላከል ብቻ አማራ ነን ብለው ዘንቢሉ ውስጥ እራሳቸውን በገዛ ፈቃዳቸው የከተቱ አስመሳይ ጆር ጠቢ “ቁጭ በሉ” አማሮች ናቸው። ሀሳቡን ያገኘሁት ከመጀመሪያዎቹ ቁጩ አማሮች፣ አንዱ የነበረ፣ አሁን ራሱን ነጻ ካወጣው፣ ተስፋዬ ገብረአብ ከሚባለው ደራሲ መጽሐፍ፣ “የደራሲው ማስታወሻ” ነው። ተስፋዬ “ጥቁር አማሮች” ይላቸዋል። ሲያብራራም፣ የእንግሊዝኛውን ቃል ተውሶ ፎርጅድ (forged) አማሮች ይላቸዋል። ለነገሩ፣ ጥቁር አማሮች የሚባለውን ስም ያወጣላቸው ተስፋዬ ሳይሆን፣ እራሳቸው ድር የኢትዮጵያ ሕዝብ ብሔራዊ ንቅናቄ ((ኢሕአዴን) አባላት በማለት ይጠሩ የነበሩ ከኢሕአፓ ተገንጥለው የወጡ መሆን እንደነበረባቸው ተስፋዬ ፍንጭ ሰጥቶናል። የኢትዮጵያ ሕዝብ ንቅናቄ ተብለው እንዳይቀጥሉ፣ “ኢትዮጵያ” የምትለዋን ቃል ወያኔ ስለሚጠላ፣ ስላልፈቀደላቸው በዘር እንዲደራጁ አስገድዶአቸው “ብሔረ አማራ ዲሞክራሲያዊ ነቅናቄ” (ብአዴን) ብሎ ወያኔያዊ ክርስትና አንስቷቸው፣ “ብዙ ተባዙ አማራን በክሏት” ብሎ ታርጋ ለጥፎባቸው የሰደዳቸው ናቸው። አሁን በውስጣቸው የቀሩትን ወይም ኋላ ላይ የተጨመሩትን ሆዳም አማሮች እንዳሉ ለጊዜው እንተዋቸውና፣ አማራ ለመባል ብቻ በሾርኒ የጠቆሩትን አማራነት የሚሰቀጥባቸውን ለአንድ አፍታ፣ ለናሙና ያህል ጥቁቶቹን አንስተን እንያቸው።



ዋነኛው አንዲት የአማራ ደም ጠብታ ሳትገኝበት የብሔረ አማራ መሪ የሆነው የአማራ ባላንጣ ዘረኛ፣ በረከት ስምምነት ነው። በረከት ስምምነት አማራን እንደ ጭራቅ የሚፍራው፣ እንደ እርኩስ የሚጠየፈው ኢትዮጵያው ውስጥ ተወልዶ ያደገ አምቹ ኤርትራዊ ነው። ሌላው ኤርትራዊ አምቹ እዚያ ዘምቢል ውስጥ የተሞጀረው ሕላዊ የሴፍ የተባለው ነው። ምናልባት ኢትዮጵያ ውስጥ እየኖሩ፣ የኤርትራ ድርጅት ፈጥሮ መንቀሳቀስ ስለሚያስነቃ፣ አማሮች የሚባሉ ጉዶች፣ ጉድ እንዳያፈሉባቸው፣ አማራ እንዳያንሰራሩባቸው የአማሮች ድርጅት ተብሎውን ብአዴን ከውስጥ እንዲጠብቁ እራሳቸውን የተከሉ

ፊርማቸውን (ቃሉን አውቁ ነው የተጠቀሙት) መሆን አለባቸው። የበረከትን የአማራ ጥላቻ ለመረዳት ብዙ መጻዘ አይጠበቅብንም። ወያኔ ያደራጀው፣ በራሱ መልክ ጠፍጥፎ የሠራው “የአማራው ድርጅት” መሪ ተብሎ ሲሰየም፣ በረከት ስምምነት ሺ ኦ የአማሮኛው ክፍል በተደጋጋሚ ቃለ መጠይቅ ሊያቀርብለት ሞክሮ “እምቢዮው” ያለ፣ የትግርኛው መርህ ግብር ላይ ግን ሲለፋደድ የሚውል፣ በተሰባበረ የእንግሊዝኛው የእንግሊዝኛውን ፕሮግራም የሚያጣብብ፣ የኤርትራን ጥቅም ለማስጠበቅ የቆመ ቁጩ አማራ ነው። ስለዚህ ሰውዬ “አማራነት” ለመገንዘብ ተስፋዬ ገብረአብ፣ አንዳርጋቸው ጽጌን ጠቅሶ፣ በመጽሐፉ ያስነበበን መረጃ ብቻ በቂ ነው። ይኸ ከአረመኔ የባሰ ጨካኝ፣ በጁ የብዙ አማሮች ደም ይጮሀል። አማራ ነኝ ብሎ እራሱን የሚጠራ፣ ከዚህ የጥላቻ ማሰሮ ጋር አብሮ ከአንድ ማዕድ የሚቆርስ አማራ፣ እንደ ያለው ከበደ ዓይነቱ የባሰበት ሆድ አምላኩ መሆን አለበት።



ሌላው ቁጩ አማራ፣ አዲሱ ለገሠ ነው። አርሞነቱን ውስጥ አዋቂው ተስፋዬ ገብረአብ አስነብረናል። ያስ ደግሞ፣ እራሱን ታምራት ላይኔ ብሎ ሰይሞ አማራ ለመመስል የሞከረው ጉደኛ። ለመሆኑ፣ ትክክለኛ ስሙ ጌታቸው ማሞ ዋቅኬኔ መሆኑን ታውቃላችሁ? ከቁጩ አማራ መሪዎች መሀል፣ ተፈራ ዋልዋ ጊሚራ መሆኑ የታወቀ ነው (ፎቶው የሱ ነው)። በዘር እንደራጅ ከተባለ፣ ተፈራ ድቡብ ገብቶ ወያኔን ያገልግል እንጂ አማራ ውስጥ ምን ያለው? ታደሰ ጥንቅቹን? ታደሰ ጥንቅቹ ስሙ ይመር እንጂ ትግሬ ነው። ብአዴን ደግሞ የሕወሀት ሌላው የትግሬ ከንፍ ካልሆነ የጥንቅቹን ልጅ እዚያ ውስጥ ምን ሸነቀረው? በዘር እንደራጅ ካሉ ትግሬው አማሮች መሀል ምን ይፈይዳል? ነገሩ ተነገሮ አያልቅም። እንዲያው የዲ ኤን ኤ ምርመራ ቢደረግ፣ ብአዴን የአማራ ድርጅት ሆኖ ከመገኘት ይልቅ የትግሬ ድርጅት መሆን ይቀለዋል። የሌሎቹም ወያኔ የጠፍጠፋቸው የነሳ አስመሳይ ድርጅቶችም ዕጣ ፈንታቸው ያው ነው። ወያኔ ነው ሌላ ጎሳ ደርቦ የሚነዳቸው። ብአዴን አማራ ለመሆን ከቶም አንዳች የአማራነት ንጥረ ነገር አይገኝበትም። እነ ተስፋዬ በነበሩበት ጊዜ፣ ከቁጩ አማሮች መሀል፣ አመራር ከያዙት፣ በደም፣ አንድ ጆኔራል ኃይሌ ጥላሁን የሚባል ብቻ ነበር የተባለውን ሆኖ የተገኘው። እሱም ቢሆን ከደቡብ ተገኝቶ ደብረ ብረሀን ያደገ ነው እንጂ፣ አማራነቱ አጠራጣሪ ነው። ዛሬም ቢሆን ከዚያ የተለወጠ ነገር ሊኖር አይችልም። በቁጩ አማሮች ተመሥርቶ በቁጩ አማሮች እየተመራ ያለ የወያኔ ከንፍ ነው። ሻረ የሆነ ነገር ከንፍን ይስበረው!!!

¹ <http://wondimunekonnen.blogspot.com/2010/09/blog-post.html>
² ተስፋዬ ገብረአብ (2002) የደራሲው ማስታወሻ፣ ዋሽንግተን ዲሲ፣ ገጽ 123 – 128

ወያኔና ገፈፋው

ወያኔ የውጭ ምንዛሪ እጥረት አንቆ ይዞታል። ስግብግብም ስለሆነ፣ ቢሊዮን ዶላር ቢያገኝም መንገብገቡን አያቆማትም። “ሌባ ላመሉ ዳቦ ይልሳላ!” ባለሥልጣናቱ ያካበቱት ዩሮ፣ ዶላርና ፓውንድ ውጭ አገር በሚገኙ ባንኮች ተሰውሯል። ካስፈለገ፣ ልረገምና በዚህ ልኮነን። ያ የበዘበዘት የኢትዮጵያ አንጡራ ንብረት መሆኑ ቀርቶ “የግል” ሀብታቸው ስልሆነ ሊነኩት አይፈልጉም። በየአገሩ ዋና ዋና ከተሞች ገንዘብ መንዛሪ ኪዩሲክ ከፍተው³፣ ለዘመዶቹ/ቸው ገንዘብ መላክ የሚፈልገውን/የምትፈልገውን ሁሉ እያጠመዱ፣ ሌላው ላይ መንገድ ዘግተው እነሱ ለብቻቸው (በሞኖፖል) የወጪውን ምንዛሪ ተያይዘውታል። አንድ ጊዜ ይኸ ተደርሶበት፣ በጋዜጣ⁴ ወጥቶ፣ የሰቶክዌሉ ኪዩሲክቸው የሚዘጋ መስሎን ነበር። አሁን አሁን እንዲያውም ብሰብታል። የዓለም ባንክ በየዓመቱ \$3.2 ቢሊዮን ዶላር በዚህ መልክ እንደሚገባ አብስሮናል። ያ ሁሉ የሚገባው ወያኔ ኪስ ውስጥ ብቻ ነው። አገሪቱው አንዲት ሰባራ ሳንቲም ከዚያ አታገኝም። ለም መሬቷንም ሸጠው፣ ብሩ ስለማይበቃቸው፣ አሁን ከዚያቸው ከማትነጥፈው ጥገት፣ ከውጭ ኗሪ ኢትዮጵያውያን (Diaspora) በተለያዩ ዜዴ ገንዘብ እያሰባሰቡ ነው። አንዱ ዘዴ፣ ኢትዮጵያዊው የውጭ ኗሪ በአገር ባንኮች ውስጥ ጠንካራ ገንዘብ (hard currency) እንዲያስቀምጥ ማባብል ነበር⁵። ሌላው ዘዴ ዘረኝነትን ወደ ውጭ ልከው (ኤክስፖርት አድረገው) ሁለት ወፍ በአንድ ድንጋይ ለመግደል ያደረጉት ሙከራ ነው። ያም ዘዴ፣ የአማራ ልማት ማኅበር (አማራውንም እንደገና ደግሞ ከፋፍሎት፣ የጎንደር ልማት ማኅበር፣ የጎጃም ልማት ማኅበር)፣ የኦሮሞ ልማት ማኅበር፣ የጉራጌ ልማት ማኅበር ወዘተ እያለ በየኤምባሲዎቻቸው ቅጥር ግቢ ለቁጥጥር እንዲያመች፣ በገፍ ከአገር ውስጥ ባስገባቸው የስለላ ባለሟሎች አማካኝነት ሰብስቦ በስለላ ኃልፈው ሊቀመንበርነት ማደራጀት ነው። አንዱ ጥቅም፣ ውጭ ኗሪውን ኢትዮጵያዊ ለመከፋፍል ያቀዱት ሴጣናዊ ክፍፍላቸው ሲሆን፣ በሌላ በኩል፣ “ክልልህን አደራጅ በማለት” ገንዘብ ሲያዋጣ ጠንካራውን ዶላር፣ ዮሮ ወይም ፓውንድ ለመንጠቅ ነው። ሎንደን ውስጥ ይኸን ሙከራ ሜይ 29⁶ ላይ አድረገው ነበር። በጊዜው “ወያኔ አማራን ሲያጠፋ እንጂ ሲያለማ አላየንምና አትንቀሳቀስ” ብለን ብንጮኸም ሆዳቸውን ብቻ ያዩት ቁጩ አማሮች ተሰብስበው በልተው፣ ጠጥተው፣ ሰክረው ተሳክረው ሕሊናቸውን ስተው፣ ስብዕናቸውን ሸጠው ይገ 000 እንዳሰረከቡ፣ የወያኔ ድረ ገጽ⁷ አስነብሰናል። ወያኔ፣ “መሬት ተመርታችሁ፣ ቤት ሥሩ” ብሎ አታሎ የብዙ ኢትዮጵያውያንን ገንዘብ እንደነጠቀ በቅርብ የምናውቀው ታሪክ ነው። “አገር ቤት ንዋይ አፍሰሱ” እያለ አስገብቶ ኢኮኖሚያዊ ድርጅት ሲያቋቁሙ የሚረዳ መስሎ አብሮአቸው እንገፍ-አንገፍ እያለ ድርጅቱ ተገንብቶ ሲያልቅ ተነጥቀው ባዶ እጃቸውን ወደመጡበት የተመለሱና “ዋይ ዋይ!” የሚሉ አጋጥመውናል። ታዲያ ይኸ አስቀያሚ ዕድል የገጠማቸው ኢትዮጵያውያን ብቻ ሳይሆኑ፣ ከወያኔ ባለሥልጣናት ጋር ተሻርከው ቢዝነስ ሊሠሩ ያቀዱ ፈረንጆችም⁸ ጭምር ነበር። ድርጅቱን ባይነጠቁም አቋቁመው ወደ መጡበት የተመለሱትን ዜጎች ለመቆጣጠር ወያኔ አንድ አዋጅ አስተላልፏል። አሱም፣ እያንዳንዱ አገር ውስጥ ቤት የሠራም ይሁን፣ ድርጅት ያቋቋመ፣ ኤምባሲ ድረስ እየሄድ የጣት አሻራ እንዲሰጥ ጥብቅ ትዕዛዝ ተመርቶበታል። ቀልዴን እንዳይመስላችሁ። የምሬን ነው። የኤምባሲው ድረ ገጽ ድረስ በመሄድ ማንበብ ትችላላችሁ⁹። በነገራችን ላይ እያንዳንዱ በቁጥር ከግረጌው ያስመልከትኩት በሀቅ የተደገፈ መረጃ ነውና ከማንበብ አትበዝኑ። አሁንም እንግዲህ የወያኔ ሸረራት ድረገጽ አድርጎ ነቅታ ትጠብቃለሽ። የሚገባላት ካለ፣ “ወደሽ ከተደፋሽ ቢረግጡሽም አይከፋሽ” ከማለት በስተቀር፣ ሌላ የምንለው አይኖርም።

ወያኔ የልብ ልብ ተሰምቶታል። የአገራችንን ሕዝብ ሕይወት ሙሉ በሙሉ ተቆጣጥሮታል። አሁን አንደኛውን እኛን ለመቆጣጠር ፊቱን ወደ ዳያስፖራው አቅንቷል። ጥሩው ምሳሌ የሚሆነው ባለፈው ሰሞን ዋሽንገትን ዲስ 50 የሚሆኑ የወያኔ ደጋፊዎች በሆዳደሩ ስሎምን ተካልኝ “ቅንድቡ ያማረ¹⁰” ዜማ እየታጀቡ ያደረጉት የድጋፍ ሰልፍ ዋናው መረጃቸው ነው። ሰውንም እያታለሉ፣ “ኑ፣ ግብጽ አባይን ልተወስድብን ነውና ተቃውመን፣ ለአገራችን እንሰለፍ” በማለት፣ ያልጠረጠረውን ለማሰለፍ ሞክረዋል! ድሮ ተሸማቅቀው፣ አንገት ደፍተው እንዳልሄዱ ዛሬ አንገታቸውን ቀና ማድረግ ጀምረዋል። ጎበዝ! ተጠቅተናል! ተደፍረናል!

የቁጩ አማሮች 30ኛው ዓመት

ይኸንን ጽሑፍ የጀመርኩት ብአዴን በሚባለው ቁጩ አማሮች በተሰጠውበት የወያኔ ዘንቢል ነበር። ታዲያ ያ የዘረኞች ዘንቢል፣ 30ኛ ዓመት በዓሉን በኢትዮጵያ ሳይሆን በሎንደን ሊያከብር መነሳቱን በወያኔ እምባሲ ድረ ገጽ ተነገረን¹¹። የሚገርመው፣ አንድም አማራ የተባለ ሌላ ድረ ገጽ ነገር ሥራቸውን ሳያስተጋግው “የምጣዱ እያለ የዕንቅቡ ተንጣጣ” ሆኖባቸው ማስታወቂያውን ከድምጹ በላይ ማጭህ የጀመሩት የትግራይ ድረ ገጻች ሁነው ተገኙ¹²። ወቸ ጉድ!!! ዕውነትም ቁጩ አማሮች!

ሎንደን ውስጥ አማራ ሳይሆኑ ለማስመሰል አማራ የሆኑ እና፣ አማራ ሁነው ለሆዳቸው ሲሉ ብቻ እናታቸው የሚሸጡ እንደ እነ ያለው ከበደ (ጎንደር አሰዳቢ!) ያሉ ቁጩ አማሮች ተሰባስበውታል። ለነገሩስ እነ ሥዩም በረደድስ እነሙሉጌታ አሥራተን የመሳሰሉትን ቁጩ ሆድ አደር አማሮች ከሎንደን አልነበር የመለመሱት!

³ <http://www.ethiomediamedia.com/carepress/meles zenawi money laundering.html>
⁴ <http://in.reuters.com/article/id/INIndia-46285220100218>
⁵ http://wondimumekonnen.blogspot.com/2010/05/blog-post_27.html
⁶ http://wondimumekonnen.blogspot.com/2010/05/blog-post_29.html
⁷ <http://www.ethioembassy.org.uk/community/Community.htm>
⁸ <http://www.ethiopianreview.com/content/2989>
⁹ http://www.ethioembassy.org.uk/community/news_archive/announcement_06_10013.pdf
¹⁰ <http://www.ethiotube.net/video/10237/Woyane-Supporters-marching-in-Washington-DC>
¹¹ http://www.ethioembassy.org.uk/image/andm_ad.jpg
¹² http://tigraionline.com/andm_anniversary.html



አሁንም፣ ኖቨምበር 27 ቀን 2010 (በፍረንጅች) ወይም ኅዳር ፲፰ ቀን ፪ሺ፫ ዓ.ም (በኛ) ድብልቅልቁ የወጣለት የቁጩ አማሮችን ብአዴን 30ኛ ዓመት ከብረ በዓል ለማክበር ድፋ ቀና፣ ሽር ጉድ እያሉ ነው። ዕውነተኛ አማሮች በዘር አልተደራጁም። ኢትዮጵያዊነታቸው ስለሚበልጥባቸው አብዛኞቹ ዘረኝነትን አውግዘው በኢትዮጵያዊነት ከሌሎቹ ጋር ቀጥ ብለው ያለማወላወል ቁመዋል። በዘርም የተደራጀ አማራ ቢኖር ከወያኔ ጋር አሸኛ ገዳማ ለማለት በወያኔ ኤምባሲ ቅጥር ግቢ ውስጥ አይሰበሰቡም። ስለዚህ ልክ ኢትዮጵያ እንደሚደረገው ከአማራ ጋር ምንም ዓይነት ግንኙነት የሌላቸው ቁጩ አማሮች በአማራ ስም ተሰብስበው ሲድልቁ ውለው በአሰረሽ ምቹው ሲምነሽሹ ሊያድሩ ነው። ይኸ አማራነት ሊከበርበት የተዘጋጀ ድግስ ሳይሆን፣ ኢትዮጵያዊነት ሊወረወረበት፣ የወያኔ ዘረኝነት ሊነግስበት የተዘጋጀ የቁጩ አማሮች ግብር 30ኛ ዓመት ዝክር ነው። ድግሱ የዘረኞች፣ የአስመሳይ አማሮች እንጂ የአማራ በዓል እንዳልሆነ፣ እነሱም ያውቁታል። አማራውም ያውቀዋል። ኢትዮጵያ የሚኖረው ኢትዮጵያዊ የወያኔን የንብ ምልክት በአደባባይ “አንባጣ” ነው እያለ በድፍረት ምሬቱን ሲግልጽ፣ ምን ዓይነት አማራ ነው ውርደትን ለማክበር ወያኔ ግቢ የሚሰበሰበው? እንደ አንባጣ አገሪቱን የወረሩ፣ ግጥዎት ያለሥጋ በአጥንት ያስቀሯት፣ መሬቷን ለባዕድ በረካሽ የቸባቸው፣ ዕውነትም በአንባጣ መንጋ የሚመሰሉ ናቸው። እንዴት አገሩን፣ ወገኑን የሚወድ ሰው ከነዚህ ወራሪ አንባጣ ጋር ግንባር ይፈጥራል!

ኢትዮጵያውያን ስደተኞች፣ እኛም ዕለቱን እንዘከረዋልን። እነሱ ከውስጥ፣ እኛ ከውጪ! የፎቶና የተንቀሳቃሽ ፊልሞች ማንኛ ካሜራዎቻችንን አንግባን በዕለቱ የቀድሞ የኢትዮጵያ ኤምባሲ በነበረው 17 ፕሪንሰስ ጌት ላይ እንገኛለን። በአካባቢውም በብዛት በመገኘት እንደተለመደው ጩኸታችንን እናስተጋባለን። ሆኖ አድሮቹንና አማራ ሳይሆኑ በአማራ ስም የሚነግዱትን ቁጩ አማሮችን ድምጻችንን ከፍ አድረገን እናወግዛቸዋለን። ከዚህ በፊት በዚያችው ቦታ ኢትዮጵያውያን በንዴትና በምሬት ወጥተን ለብዙ ሳዓታት የናይትስ ብሪድጂን መንገድ ዘገተን ማንነታችንን አሳይተን ነበር። ያንን የማንደግመበት ምክኒያት አይኖርም። በቀኝና በግራ የሚገኙት የሌሎች አገሮች ኤምባሲዎችም እንደቀድሞው መረበሻቸው አይቀሬ ነውና እናዘናለን። እንግዲህ ምን ይደረግ! ከአጋም የተጠጋ ቁልቁልስ ሲያልቅስ አይደል የሚኖረው፣ ከነዘይቤው!

ለንደን ለሚኖር ስደተኛ ኢትዮጵያው መልዕክታችን ግልጽ ነው። ግብዣው ድርሰህ ከሆነ፣ የወገንህን ሥጋ እንድትበላ፣ የወገንህን ደም እንድትጠጣ ሊያረከሱህ ነውና ተጠንቀቅ! ከነዚህ ነጂሶች እራሱህን ጠብቅ። በደጃፋቸውም ዝር አትበል። አትነካክ!

ዶቼ ሼሌን ምን ነካው?

ሌላው መልዕክቱ ዶቼ ሼሌ ለሚባለውን የጀርመን ሬዲዮ የአማርኛ አገልግሎት ሪፖርተር ሆናችሁ ለምታገለግሉ ወንድሞችና አህቶች ነው። ዶቼ ሼሌ አገር ቤት እንዳይሰማ የወያኔ መንግሥት አንቆ እንዳፈነው ልነግራችሁ አልደፍርም? ታውቁታላችኋል! ወያኔ ጸረ ነጻ ፕሬስ ነው። ነጻ መረጃ ለሕዝቡ እንዳይደረስ፣ አገር ቤት ነጻ ጋዜጣ እንዳይኖር የወያኔ አፋኝ አምባገነን ስንቱን አሥሮ ስንቱን እንዳሳደደ እንዳላጣችሁ አውቃለሁ። ታዲያ ለእንዲህ ዓይነቱ አውሬ አምባገነን ፕሮፓጋንዳውን እንዲያናፋብን መድረክ መስጠታችሁ ማንን ለማስደሰት ወይም የማንን አንጀት ልታሳርሩ ነበር? ይኸ ሮዌዬ የኖቨምበር 11 ቀን 2010 ዓ ም፣ በሐና ደሚሴ ተቀናብሮ፣ ወያኔ ኤምባሲ ውስጥ ስለተዘጋጀው የፊልም ዝግጅት ያቀረባችሁ ፕሮግራም ነው። ስለተደረገው ዝግጅት “ሪፖርት ለማድረግ ሙያዊ ገዴታችን ነው” ብትሉንም፣ አልፋችሁ ተርፋችሁ፣ ዝግጅቱን የማይመለከት፣ አንድ ኢትዮጵያዊ አገር ቤት ገብቶ ንዋይ ለማፍሰስ ቢፊልግ የሚደረግለትን እንክብካቤ መጠየቃችሁ፣ ግርሞናል። እናንተም ገብታችሁ ንዋይ ልታፈሱለት ነው? የወያኔው አምባሳደርም የጠነባውን ፖለቲካ ሊኖኝ ዕድል አገኘ። “ከቡር አምባሳደር” እያላችሁ በማቆላጸስ የሰጣችሁትን ዕድል ተጠቅሞ፣ የወያኔ ፕሮፓጋንዳውን ተፋብን። እንደድርአችሁማ ብትሆኑ፣ ስለሰው ልጅ ሙብት መገፈፍ፣ ስለነጻው ፕሬስ፣ አፋጣችሁ ትጠይቁት ነበር እንጂ ስለልማት፣ ስለባዶ ዕድገቱ ወሬ እንዲፈንጭብን አትጠይቁም ነበር። ምን ነካችሁ? ከዚህ በፊት የሙያ ሥራችሁን እንከን በሌለው አኳኋን ተወጥታችኋል። ለተገፋት የሙያ ባልደረባቸችሁም ድጋፍ አሳይታችሁአል። በዚህ የተነሳ ነበር ሪፖርተሮቻችሁ ወደ ወያኔው ኤምባሲ ቅጥር ግቢ እንዳይገቡ የተከለከሉት። ወያኔ የከፋት ጠባባይን ሳይቀይር፣ ምው አናንተ ተቀየራችሁ? የወገናችሁን አፍ የዘጋውን ቡድን በሬዲዮአችሁ ፕሮፓጋንዳውን እንዲለቀው ዕድል ስትሰጡት ሰሞኑን ስምተን እንዳዘንባችሁ ይታወቅልን። ምናልባት መንግሥት ስለሚያስተዳድራችሁ ተገዳችሁ ነው ወይስ በገዛ ፈቃዳችሁ ነው ያንን ያደረጋችሁት¹³? እንግዲህ ኖቨምበር 27 ቀን እኛ ወንደሞቻችሁና አህቶቻችሁ ከውጭ ስንጮኽ የናንተ ሪፖርተር ወደውስጥ ገብቶ/ገብታ የቁጩ አማሮችን ደስታና ፈንጠዚያ ተካፍሎ/ተካፍላ፣ ተደስቶበት/ተደስታበት እርካታውን/እርካታዎን ቢያስተጋባ/በትስተጋባ የኢትዮጵያ ሕዝብ እሪ እንደሚልባችሁ ከወዲሁ ዕውቁ። የኢትዮጵያ ሕዝብ የወያኔ ቴሌቪዥንና ሬዲዮ እጅ እጅ የሚለውን የሌለ ልማት፣ ዕድገት ሲያናፋ በተራብ ሆዱ ላለመስማት ቴሌቪዥኑን ዘግቶ እናንተን እና የአሜሪካንን ሬዲዮ ለመስማት በተለያዩ ዘዴና ተከናዎኛ ሬዲዮውን ሲኮረኩር ይውላል። እባካችሁን ለናንተ ሲል ጊዜና ገንዘብን የሚሰጥውን ወገን የወያኔን ባይ ሆናችሁ የማይፈልገውን የወያኔ ፕሮፓጋንዳ ማስተላለፊያ አሸንዳ፣ እንዳትሆኑት፣ ሎንደን የምንገኝ የዕለቱን ተቃውሞ የምንዘጋጅ ወንድሞችና አህቶቻችሁ አደራ እንላችሁአለን።

የተቃውሞ ሰላማዊ ሰልፍ ጥሪ

ይኸንን ጽሑፍ የማንበብ ዕድል ያጋጠማችሁ፣ ወይም አፊሴላዊ የሆነ የጥሪ ማስታወቂያ በድረ ገጻችንም ይሆን በበራሪ ወረቀቶች የሚደርሳችሁ፣ ቀጠሮአችሁ ኖቨምበር 27 ቀን 2010 ዓ ም፣ 17 ፕሪንሰስ ጌት ደጃፍ ላይ ይሁን። መከፋፈላችን አስጠቅቶናልና፣ ኑ አብረን እንከላከል። ከአሁኑ አጀንዳችሁ ላይ ዕለቷን መዘግቧችሁ። ይኸ ስለ አማራ ጉዳይ አይደልም። ዛሬ የአማራን 30ኛ ዓመት አክብራሉ ብሎ ተነስቷል። ከትንሽ ቀናት በኋላ ደግሞ፣ የአሕዴድን 30ኛ ዓመት አክብራሉ ብሎ ቁጩ አሮሞቶችን ሊሰብሰብና

¹³ http://www.youtube.com/watch?v=pMAuxKyx49U&feature=player_embedded

ዳንኪራ ሊረገጥብን ነው። እኛ አጭበርባሪዎችን ለመጋፈጥ፣ ኢትዮጵያዊነትን ለማስከበር ቆርጠን ተነስተናል። 17 ፕሪንሰስ ጌት የምትመጡት ወያኔ ያዘጋጀላችሁን መርዝ ልትቀበሉ፣ ከወገን ጋር ልትጋፈጡ ሳይሆን፣ ወገናችሁን ለመታደግ መሆን አለበት። ወደ ወያኔ ግባዥ ስትመጡ፣ እንደከዚህ በፊቱ ፎቶ አንስተናችሁ፣ “ወያኔ! ወያኔ!” የሚል ታፔላ ግንባራችሁ ላይ ለጥፈንባችሁ በየድረ ገጾች ምስላችሁን ከማውጣት ያድናችሁ። ያ ብቻ አይደለም። ያን ቀን የምናነሳቸውን ተንቀሳቃሽ ስዕሎች አንዳሉ ወደ አገር ቤት የምናስገባና፣ የምንበትን መሆኑን ከአሁን ዕውቁ። ወያኔ ፊት ለፊት በመጋፈጥ በየቀኑ መስዋዕትነት የሚከፍሉ ወንድሞቻችሁና እህቶቻችሁ ያንን ሲያዩ የሚስማቸውን መሸማቃቅና ስለእናንት ማፍር አስተውሉት። እንደዚያ ከመሆን ያድናችሁ። አንደበት ላጣ ሕዝብ አንደበት ልትሆኑለት ያብቃችሁ። በዕለቱ ተገኝታችሁ ቁጩ አማሮችን እንድታሳፍሩ በዚህ ኢጋጣሚ በራሴና በጓደኞቼ ስም ወንድማዊ ግብዣዬን ከወዲሁ አስተላልፋለሁ። ለዚያን ቀን ሰው ይበለን። አሜን በሉ! አሜን!